

# نظری و عملی

مؤلف: نیک محمد مصطفیٰ

[Ketabton.com](http://Ketabton.com)

## د استخاري لمونخ :

که چيري سړی د کوم کار اراده وکړي او دهغه په شروع کې د شک او تردید په حال کې وي يعنی نه پوهیږي چه پدې کار کې به زما خیر وي او که شر نو پداسې وخت کې مسلمان ته پکار ده چه د الله تعالی څخه مشوره او صلاح و غواړی چه هغه د استخاری لمونخ او دوعا ده.

په حدیث شریف کې ددی پیر ترغیب راغلی دی او نبی کریم صلی الله علیه وسلم فرمایلی دي چه د الله تعالی څخه صلاح او مشوره نه طلبول او استخاره نه کول د بدبختی او کم نصیبی خبره ده که چیری څوک واده کوي او یا د سفر اراده لري نو استخاره دي وکړي ان شاء الله چه نتیجه به یې ښه وي.

درسول الله صلی الله علیه وسلم ارشاد دی : د استخاری کوونکی کله هم نه نامراده کیږي او مشوره کوونکی کله

هم نه پښیمانه کیري او له اقتصاد او کفایت څخه کار  
اخیستونکی کله هم نه اړ کیري

د استخاری د لمانځه طریقه داده چه اول به دوه رکعته  
نفل لمونځ وکړي او د لمانځ نه وروسته به په اخلاص او  
بڼه نیت دا دعا ووايي

اللَّهُمَّ إِنِّي أَسْتَخِيرُكَ بِعِلْمِكَ، وَأَسْتَقْدِرُكَ بِقُدْرَتِكَ، وَأَسْأَلُكَ  
مِنْ فَضْلِكَ الْعَظِيمِ، فَإِنَّكَ تَقْدِرُ وَلَا أَقْدِرُ، وَتَعْلَمُ وَلَا أَعْلَمُ،  
وَأَنْتَ عَلَّامُ الْغُيُوبِ، اللَّهُمَّ إِنْ كُنْتَ تَعْلَمُ أَنَّ هَذَا الْأَمْرَ خَيْرٌ  
لِي فِي دِينِي وَمَعِيشَتِي وَعَاقِبَةِ أَمْرِي أَوْ قَالَ فِي عَاجِلِ  
أَمْرِي وَأَجَلِهِ فَيَسِّرْهُ لِي، ثُمَّ بَارِكْ لِي فِيهِ، وَإِنْ كُنْتَ تَعْلَمُ  
أَنَّ هَذَا الْأَمْرَ شَرٌّ لِي فِي دِينِي وَمَعِيشَتِي وَعَاقِبَةِ أَمْرِي، أَوْ  
قَالَ فِي عَاجِلِ أَمْرِي وَأَجَلِهِ فَاصْرِفْهُ عَنِّي وَاصْرِفْنِي عَنْهُ  
وَاقْدِرْ لِي الْخَيْرَ حَيْثُ كَانَ ثُمَّ أَرْضِنِي بِهِ. (بخاري، مسلم  
او ابن ماجه)

کله چه په مخکني دعا کي هَذَا الأَمْرَ ته ورسيري کوم کار چه قصد او اراده يې لری هغه به په زړه کي را وگرځوي.

بيا به په اداسه مخ پر قبله بيده سي ځينو صالح او بنو خلکو ويلي چه که په خوب کي سپين او شنه شيان ووينی بڼه به وي او که تور او سره سی ووينی بد به وي او که هيڅ خوب ونه ويني نو بيا به د زړه ارادې ته گوري چه زړه يې پر هره لاره مایل وي همغه لاره به غوره کړي.

## د حاجت لمونخ:

که سړی له داسې کار سره مخ شي چه د زحمت او د اسباب کارولو باوجود نه پوره کيږی یا يې پوره کول سخت وي نو په ښه شان به اودس وکړي دوه رکعاته لمونخ به د صلوات حاجت په نیت سره وکړی وروسته به دخدای ج حمد او ثنا او درود شریف ووائی او دا دعا دې ووائی:

لَا إِلَهَ إِلَّا اللَّهُ الْحَلِيمُ الْكَرِيمُ، سُبْحَانَ رَبِّ الْعَرْشِ الْعَظِيمِ  
الْحَمْدُ لِلَّهِ رَبِّ الْعَالَمِينَ، أَسْأَلُكَ مُوجِبَاتِ رَحْمَتِكَ وَعَزَائِمَ  
مَغْفِرَتِكَ وَالْغَنِيمَةَ مِنْ كُلِّ بَرٍّ، وَالسَّلَامَةَ مِنْ كُلِّ إِثْمٍ، لَا تَدْعُ  
لِي ذَنْبًا إِلَّا غَفَرْتَهُ وَلَا هَمًّا إِلَّا فَرَّجْتَهُ، وَلَا حَاجَةً هِيَ لَكَ  
رِضًا إِلَّا قَضَيْتَهَا يَا أَرْحَمَ الرَّاحِمِينَ.

## د صلوات تسبيح لمونخ :

ددى لمونخ كول لوى فضيلت لري ددى لمونخ په كولو سره د انسان وروسته اومخكى ټول گناهونه الله تعالى ور معاف كوي دا لمونخ محمد رسول الله صلى الله عليه وسلم خپل اكا عباس رضى الله عنه ته بنودلى وو او ورته فرمايلى ئى وه چه كه ئى كولاى سى نو دا لمونخ هره ورخ كوه كه هره ورخ نه وي هره جمعه ئى كوه او كه ئى هره جمعه نه سى كولاى نو په كال كې ئى يو وار كوه كه په كال كې ئى يو وار هم نسي كولاى نوپه ټول عمر كې ئى يو واري ضرور او خامخا كوه.

ددى لمانخه څلور ركعتونه دي د نور لمونخونو پشان دى يواځى تسبحات پكې زيات سوي چه په همدې وجه د تسبيح لمونخ بلل كيږي د كولو طريقه په لاندې ډول ده.

: دغه تسبحات به په لاندې ترتيب سره ويل كيږي

## سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ

چه نيت وٿري تر ثناء يعني سبحنڪ اللهم وروسته دا  
 تسبحات پنخلس ۱۵ وارہ وائي بيا تر اغوذ بالله ،بسم الله  
 ،الحمدالله او سورة وروسته لس ۱۰ وارہ بيا په ركوع  
 كي تر سبحان ربي العظيم وروسته لس ۱۰ وارہ بيا د  
 ركوع نه وروسته په قومه كي لس ۱۰ حله بيا په اوله  
 سجده كي تر سبحان ربي الاعلى ويلو وروسته لس ۱۰  
 وارہ بيا په جلسه كي (د دوارو سجودو تر منح كيناستل )  
 لس ۱۰ حله بيا په دوهمه سجده كي هم لس ۱۰ حله وا  
 ئي چه دا تسبح به په يوه ركعت كي پنحه اويا ۷۵ حله  
 كيري ددي خخه وروسته به دوهم ركعت ته پورته سي  
 د الحمد لله خخه مخكي به پنخلس ۱۵ حله دا كلمي ووا  
 ئي ،همدارنگه په پاتي ركعتونو كي په همدى ډول لوستل  
 كيري چه په څلورو ركعتونو كي دغه كلمي درى سوه  
 ۳۰۰ وارہ كيري.

دغه لمونخ بغير له مکروهه وخت ( لمر راختل ، لمر پريوتل او غرمه ) څخه بغير نور پر هر وخت کې کيږي.

### د تهجد لمونخ:

. د تهجد معنی ده خوب ماتول او پاڅيدل .

د فرضي لمانځه وروســـــــته تر ټولو غوره لمونخ د شپې [ دتهجد ] لمونخ دی.

په حديث شريف کې راغلی دي چې د شپې د اخيری حصی دوه رکعته لمونخ د ټولی دنيا نه بهتر دی که چيری ماته د امت دمشققت او تکليف ويره نه واي نو په امت به می فرض کړی واي.

د شپې په ورستی برخه کې الله ج د ځمکی اسمان ته نزول فرمایي او وایي سته څوک ماته فریاد او آواز کونکی چې ماته آواز وکړی او زه یې فریاد واروم ، له مانه و غواړی او زه یې ورکړم ، له مانه د خپلو گناهونو بڅښنه و غواړی او زه ورته بڅښنه وکړم (بخاری)



حضرت ابو امامه رضی الله تعالی عنه روایت کوي چي رسول الله صلی الله علیه وسلم وفرمايل : تاسو ته بنايي چي په شپه کي خپل رب ته ودريرئ حکه چي ستاسو نه د وړاندي تير و سوو نیکو وگړو هم عادت همدا و، دا ستاسو رب ته تاسو نيردي کوي ، گناهونه مو له منخه وړي او حنی مو تري ساتی ( ترمذی )

دتهجد د لمانخه وخت د ماسخوتن له لمانخه وروسته تر رښتيني سبا پوري کيري خو غوره وخت يې د شپي آخره حصه ده.

د تهجدو د لمونخ ترتولو کم مقدار ۲ متوسط يې ۴ او زيات يې ۸ يا ۱۲ رکعتونه دي.

## تحية الوضوء او تحية المسجد:

د اودس کولو وروسته چي فوراً دوه رکعتہ نفل لمونخ کوي چي ڏير ثواب لري دغه نفلو لمونخ ته تحية الوضوء وائي په حديث شريف کي ددي ڏير فضيلت راغلي دي.

همدارنگه جومات (مسجد) ته د داخلیدو سره سم دوه رکعتہ نفلو کولو کي ڏير ثواب دی دغه لمونخ ته تحية المسجد وائي.

## صلوة الضحی (د څانبت لمونخ):

کله چې لمر بڼه راوخیري او رڼا بڼه خپره شي نو د  
څانبت د لمانځه وخت شروع کیري او له زوال نه  
مخکې پورې دوام لری دغه لمونخ څلور رکعتہ دی نبي  
ص به ددی لمانځه ډیر اهتمام کاوه

## صلوة الاوابين :

صلوة الاوابين له ماينام لمانځه وروسته ادا كيږي رسول الله ددی لمانځه ډير فضيلت بيان کړی دی او د کولو تر غيب يې کړی دی دا لمونځ له تهجد لمونځ څخه دوهمه درجه فضيلت لری. او په کولو سره يې الله ج بنده ته د دولسو کالو د عبادت برابر ثواب ورکی.

د اوابين لمونځ دوه دوه رکعته ټول شپږ رکعته کول پکار دی.

## صلوة توبه:

له هر انسان څخه گناه کيږي کله چې له بنده څخه کومه  
گناه وسی نوپه پشيماننټيا سره د خداى ج په وړاندي  
د عاجزى او خپلى گناه د بخښنى غوښتنلو لپاره دوه رکعته  
نفل کول مستحب دى.

## د کسوف لمونخ:

کسوف لمونخ د لمر توریدو په وخت دوه رکعتہ لمونخ په جمع سره کيږي په دواړو رکعتو کي اوږده اوږده سورتونه لکه بقره او ال عمران ويل پکار دی رکوع او سجده کي هم ډير وخت تيرول پکار دی.

د کسوف د لمانځه لپاره آذان او اقامت نسته او د خلکو د جمع کولو لپاره اعلان روا دی.

## د خسوف لمونځ:

د سپوږمۍ توريډلو په وخت کې چې دوه رکعتہ لمونځ کيږي دې لمونځ ته د خسوف لمونځ وايي دغه لمونځ هم دوه رکعتہ سنت لمونځ دی چې بي له جومات او بي له جمعې ادا کيږي.

## د استقاء لمونخ:

د استقاء معنی ده اوبه غوښتل یعنی کله چې د اوبو ضرورت سي او باران نه کيږي د باران غوښتلو لپاره دوه رکعته لمونخ کيږي او دخدای ج نه د اوبو غوښتلو سوال کول سنت دی . دغه لمونخ په یوه بیدیا ، میدان یا عیدگاه کې کيږي په جمع سره کيږي د لمانځه نه پس به امام یا د مسلمانانو حاکم د جمعی او اخرونو په ډول دوی خطبی وایي او په پوره عاجزی لور آواز به دعا کوي لومړی به د خپلو گناهونو د بڅښنی لپاره دعا کوي بیا د باران غوښتلو دعا کوي.

# پای



## د مؤلف راتلونکي کتابونه

- ۱ د خوب تعبير
- ۲ د الله ج د ۹۹ نومونو فضليت
- ۳ اتيا نبوي حديث
- ۴ افغانستان کي د انگرېز ماته او د امريکا راتگ
- ۵ قرانکريم به ترجمه فارسي

**Get more e-books from [www.ketabton.com](http://www.ketabton.com)  
Ketabton.com: The Digital Library**